



වයඹ පළාත් අධ්‍යාපන දෙපාර්තමේන්තුව
තෙවන වාර පරීක්ෂණය 2018

තොරතුරු හා සන්නිවේදන තාක්ෂණය - II

කාලය පැය 2 ඊ


11 ශ්‍රේණිය

නම/ විභාග අංකය:

- පළමු ප්‍රශ්නය හා තෝරා ගත් තවත් ප්‍රශ්න හතරක් ද ඇතුළුව ප්‍රශ්න පහකට පිළිතුරු සපයන්න.
- පළමු වන ප්‍රශ්නයට ලකුණු 20 ක් හිමිවන අතර, අනෙකුත් සෑම ප්‍රශ්නයකට ම ලකුණු 10 බැගින් හිමිවේ.

- (01) (i) (a) 672_8 යන අෂ්ටමය සංඛ්‍යාව ඡේද්‍ර දශමය සංඛ්‍යාවක් බවට පරිවර්තනය කරන්න. ඔබගේ ගණනය කිරීමේ පියවර ලියා දක්වන්න.
- (b) 0.0897 යන සංඛ්‍යාවේ වැඩිම වෙසෙසි සංඛ්‍යාංකය හා අඩුම වෙසෙසි සංඛ්‍යාංකය දක්වන්න.

(ii) න්‍යෂ්ටික ප්‍රතික්‍රියාවක් තුළ සමහර තත්ත්වයන් යටතේ ශබ්දය ඇතිවන අවස්ථාව හඳුනා ගැනීම සඳහා සකස් කළ පරිපථ සටහනක් පහත රූපයේ දක්වේ.



ශබ්දය ඇති වනුයේ, කාබන්ඩයොක්සයිඩ් පීඩනය (P) අඩුවීම සහ උෂ්ණත්වය (T) $\leq 330^\circ\text{C}$ වීම යන තත්ත්වය මත හෝ උෂ්ණත්වය (T) $\leq 330^\circ\text{C}$ වීම සහ ජල පීඩනය (W) > 100 වීම යන තත්ත්වය යටතේදී ය.

- කාබන්ඩයොක්සයිඩ් පීඩනය (P) වැඩිවීම (1), අඩුවීම (0)
- උෂ්ණත්වය (T) $\leq 330^\circ\text{C}$ වීම (1), උෂ්ණත්වය (T) $> 330^\circ\text{C}$ වීම (0)
- ජල පීඩනය (W) > 100 වීම (1), ජල පීඩනය (W) ≤ 100 වීම (0)





ඒ අනුව ඉහත පරිපථයේ A, B, C, D සඳහා සුදුසු කාර්කික ද්වාර මොනවා ද?

(iii) අංකිත ග්‍රාපික (Digital Graphic) නිර්මාණයේ දී බහුලව භාවිත වන වර්ණ ආදේශක දෙක නම් කරන්න.

(iv) මහජන පුස්තකාලයට ඇතුළුවන සෑම සාමාජිකයෙකුම තම සාමාජික කාඩ්පතෙහි ඇති තීරු කේතය, පුස්තකාල කවුන්ටරයේ ඇති තීරු කේත කියවනය භාවිතයෙන් සුපරීක්ෂණය කරවා ගත යුතුය. කාඩ්පතෙහි වලංගුතාව පරීක්ෂා කිරීමෙන් පසු ඔහු/ඇය අවසරලත් සාමාජිකයෙක් නම් ස්වයංක්‍රීය දොර විවර වේ. පුස්තකාලයෙන් බැහැරට ගෙනයාම සඳහා, පොත් තෝරාගත් සාමාජිකයින්, පුස්තකාලයාධිපති වෙත යයි. ඒවා බැහැරට දීමේ කවුන්ටරයේ ඇති තීරු කේත කියවනය භාවිතයෙන් සුපරීක්ෂණය කිරීමෙන් පසු, නැවත භාර දිය යුතු දිනය, කාල සීමාව ඉක්ම වුවහොත් දඩ මුදල් පිළිබඳ විස්තර සහිත ලදුපත, මුද්‍රිත පිටපත් 2ක් බැගින්, මුද්‍රණ යන්ත්‍රය නිකුත් කරයි. එක් පිටපතක අත්සන් යොදා පුස්තකාලයාධිපති වෙත භාරදීමෙන් පසු පොත් බැහැරට ගෙනයාම කළ හැක.

ඉහත තොරතුරු පද්ධතියේ ආදාන, ක්‍රියාවලි හා ප්‍රතිදාන සඳහා එක් නිදසුන බැගින් ලියා දක්වන්න.

(v) පහත වගුවේ පළමු පේළියේ 1 සිට 4 දක්වා පරිගණක කෙවෙති වර්ග දක්වා ඇත. දෙවැනි පේළියේ A සිට D දක්වා වන අක්ෂර වලින් එම කෙවෙති නාම, නිවැරදි අනුපිළිවෙළට නොමැතිව ලබා දී ඇත.

කෙවෙතිය	1 	2 	3 	4 
හඳුන්වන නාමය	ජාලකරණ කෙවෙතිය A	ශ්‍රේණිගත කෙවෙතිය B	PS/2 කෙවෙතිය C	සමාන්තරගත කෙවෙතිය D

පළමු පේළියේ ඇති කෙවෙති, දෙවන පේළියේ ඇති නිවැරදි නාමයට ගලපා, කෙවෙතියට අයත් අංකය හා නිවැරදි නාමයට අයත් අක්ෂරය ලියන්න.


(vi) පරිගණකයක මෙහෙයුම් පද්ධතිය මඟින් ප්‍රධාන කාර්යයන් දෙකක් ඉටු කරනු ලබයි. එම කාර්යයන් දෙක මොනවාද?

(vii) පහත දක්වා ඇති A හා B කාණ්ඩ දෙක සළකා බලන්න. A කාණ්ඩයේ දක්වෙන්නේ අන්තර්ජාලයේ භාවිතවන නියමාවලීන් කිහිපයක් වන අතර, B කාණ්ඩයේ පෙන්වා ඇත්තේ A කාණ්ඩයේ නියමාවලීන්ට අදාළ විස්තර කිරීම් කිහිපයකි.

A කාණ්ඩය	B කාණ්ඩය
1. SMTP	A. IP ලිපින හුවමාරුව පාලනය කිරීම.
2. ICMP	B. ගොනු හුවමාරුව පාලනය කිරීම.
3. TCP/IP	C. දෝෂ සහිත අවස්ථාවල පණිවිඩ දැන්වීම.
4. FTP	D. විද්‍යුත් තැපැල් හුවමාරුව.

දී ඇති අක්ෂර හා ඉලක්කම් භාවිතයෙන්, ගැලපෙන යුගල හතර ලියා දක්වන්න.

(viii) පහත A සහ B වලින් නම් කර ඇති ග්‍රාෆික නිර්මාණ මෘදුකාංගයක (Graphic Design Software) නිරූපක (icon) දෙකකි. එමගින් කළ හැකි කාර්යය ලියන්න.



(ix) A සිට D දක්වා වූ ලේඛල සඳහා හිස්තැන් පිරවීමට වඩාත් ම සුදුසු වචනය/වචන පහත දී ඇති ලැයිස්තුවෙන් තෝරා ලියන්න. ලේඛල් අංකය සහ එයට අනුරූප වචනය/වචන පමණක් ලිවීම සෑහේ.

ලැයිස්තුව : {පංගු බෙදීම (partitioning), ආකෘතිකරණය (formatting), ප්‍රතිහානීකරණය (defragmentator), බණ්ඩනය (fragment), කාර්ය කළමනාකරු (task manager)}

(a) ද්විතියික ආවයනයක, ගොනුවක් තැන්පත් කිරීමේ දී, ගොනුවේ කොටස් තැටියේ විවිධ ස්ථානවල තැන්පත්වීම (A)..... යි.

(b) දෘඪ තැටියක් නාර්කිකව කොටස් කීපයකට බෙදා වෙන් කිරීම (B)..... නම් වේ.

(c) මෙහෙයුම් පද්ධතිය භාවිත කරනු ලබන ගොනු ආකෘතියක් භාවිත කරමින්, දත්ත තැන්පත් කළ හැකි ආකාරයකට පත්කිරීම (C)..... ලෙස හඳුන්වයි.

(d) (D)..... මගින් පරිගණකය තුළ ක්‍රියාත්මක වන ක්‍රමලේඛන සහ ක්‍රියාවලීන් පිළිබඳ තොරතුරු සැපයීම සිදුකරයි.

(x) රුබික් කියුබයක් වාර 4 කදී විසඳීම සඳහා ගතවූ කාලය (මිනිත්තු), time මගින් දක්වා ඇති අරාවක (Array) ආවයනය (store) කර ඇතැයි උපකල්පනය කරන්න. මෙම අරාව සඳහා පහත ඇල්ගොරිතමය ක්‍රියාත්මක කිරීමෙන් පසු ලැබෙන ලකුණු ප්‍රමාණයන්, නැවත එම අරාව තුළම ගබඩා කරයි.

```

for i = 1 to 3 do
    begin
        if time[i] > time[i + 1] then
            time[i] = 0
        else
            time[i] = time[i] + 5
        end
    for i = 1 to 4 do
        display time[i]
    
```

අරාවක දර්ශක අගය

	1	2	3	4
time	4	5	4	5

ඇල්ගොරිතමය ක්‍රියාත්මක කිරීමෙන් පසු ලැබෙන ප්‍රතිදානයන් ලියා දක්වන්න.

(02) (i) මධ්‍යම විසින් නව නිර්මාණයක් ලෙස පොහොර දැමීමේ යන්ත්‍රයක් නිපදවන ලදී. සුමේධ ඔහුගේ නිසි අවසරයකින් තොරව මෙය සුමේධගේ නිෂ්පාදනයක් ලෙස ඉදිරිපත් කරන ලදී.

- (a) මෙහි මධ්‍යම විසින් මුහුණ දී ඇති නෛතික ගැටළුව කුමක් ද?
- (b) මධ්‍යමගේ නව නිෂ්පාදනයේ නෛතික ආරක්‍ෂාව සඳහා ඔහුට ගත හැකිව තිබූ ක්‍රියාමාර්ගය කුමක්ද?
- (c) තොරතුරු හා සන්නිවේදන තාක්‍ෂණය භාවිතයේ දී, ඇතිවිය හැකි වෙනත් නෛතික ගැටළු දෙකක් දක්වන්න.

(ii) පහත දැක්වෙනුයේ තොරතුරු හා සන්නිවේදන තාක්‍ෂණය භාවිතයේ දී ඇතිවිය හැකි රෝගාබාධ වල රෝග ලක්‍ෂණ කිහිපයකි.

- (1) උරහිසේ සිට අතේ ඇඟිලි දක්වා වේදනාව ඇති වේ.
- (2) අතේ ඇඟිලිවල හිරිවැටීම හා වේදනාව ඇති වේ.
- (3) ඇස් වියළීම, කඳුළු ගැලීම, හිසේ බෙල්ලේ කැක්කුම මෙහි රෝග ලක්‍ෂණ වේ.

ඉහත දක්වා ඇති රෝග ලක්‍ෂණවලට ගැලපෙන රෝගය, පහත ලැයිස්තුවෙන් තෝරා ගෙන අදාළ අංකය ඉදිරියෙන් ලියන්න.

ලැයිස්තුව : හිස කැක්කුම, පුනරාවර්ති ආතති පීඩා, කපාල දෝතා සහලක්‍ෂණය, පරිගණක දෘෂ්ඨි සහලක්‍ෂණය

- (iii) (a) "හසුරු කුසලතා අහෝසි වීම තොරතුරු හා සන්නිවේදන තාක්‍ෂණය භාවිතය නිසා ඇති වී ඇති අතුරු ප්‍රතිඵලයකි." මේ සඳහා උදාහරණ දෙකක් දක්වන්න.
- (b) ඉලෙක්ට්‍රොනික අපද්‍රව්‍ය නිසි ලෙස බැහැර නොකිරීම නිසා විවිධ රෝගාබාධ වලට ගොදුරු වීමට සිදු වී ඇත. මෙසේ වැළඳිය හැකි රෝගාබාධ දෙකක් දක්වන්න.

- (03) (i) පහත දකුණුපස ① සිට ⑧ දක්වා ලේබල් මගින් පෙන්වා දෙන උසුලන (tags) සහ පරාමිති (parameter) නොමැති HTML ගොනුව සහ එම පස පෙන්වා ඇති එහි ප්‍රතිදානය සලකා බලන්න.

WELCOME TO SRI LANKA



Sri lanka is a beautiful country.
It is in the Indian Ocean.
There are many places.

places	Famous for
Rathnapura	Gems
Okkampitiya	

www.srilanka.lk

```

<html>
<body>
<①> WELCOME TO SRI LANKA </①>
<img ② ="srilanka.jpg" width="150" height="75"><③>
Sri Lanka is a beautiful country <③>
It is in the <④> Indian Ocean. </④> <③>
There are many places.
  <⑤ border="1">
<tr>
  <⑥>places</⑥> <⑥>Famous for</⑥>
</tr> <tr>
  <td>Rathnapura</td> <td ⑦ ="2"> Gems </td>
</tr> <tr>
  <td>Okkampitiya</td>
</tr>
</⑤>
<a ⑧ ="www.srilanka.lk">www.srilanka.lk</a>
</body>
</html>

```

HTML ගොනුවේ (1) සිට (8) තෙක් වූ ලේබල අංකවලට අදාළ නිවැරදි උසුලන හෝ පරාමිති පහත ලැයිස්තුවෙන් තෝරාගෙන අදාළ අංකයට ඉදිරියෙන් ලියා දක්වන්න.

ලැයිස්තුව - (ul , em , h3 , u , href , colspan , src , br , i , table , line , td , th , a , rowspan)

- (ii) පහත වගන්තිවල ලේබලය ලියා, සත්‍ය හෝ අසත්‍ය දැයි ඉදිරියෙන් ලියන්න.
- (1) උසුලනය යෙදීමෙන් වචන අතර පරතරය සකස් කර ගත හැකිය.
 - (2) විස්තරාත්මක ලැයිස්තුවක ආරම්භය සඳහා <dl> උසුලනය යොදයි.
 - (3) kompozer යනු විවෘත කේත වෙබ් සංස්කාරක සඳහා උදාහරණයකි.
 - (4) පරිශීලකයන් (Users) යනු වෙබ් අඩවි ආශ්‍රිත භූමිකා වලට අයත් නොවන්නකි.

(04) පහත වැඩපතෙහි දැක්වෙන්නේ, වසරක් තුළ නිෂ්පාදනය කරන ලද ඉලෙක්ට්‍රොනික උපාංග පිළිබඳව වාර්තාවකි. එම වැඩපත ආධාර කර ගනිමින් අසා ඇති ප්‍රශ්නවලට පිළිතුරු සපයන්න.

	A	B	C	D	E	F
1		Global Electronics				
2				ඒකක නිෂ්පාදන වියදම (රු.)		1.23
3						
4	උපාංගය	නිෂ්පාදන ප්‍රමාණය	අක්‍රීය ප්‍රමාණය	සක්‍රීය ප්‍රමාණය	නිෂ්පාදන වියදම	
5	Resisters	458840570	26584	458813986		
6	Capasiters	365747985	34579	365713406		
7	Diodes	257956268	45751	257910517		
8	Transiters	35663921	36827	35627094		
9	IC	235894859	65742	235829117		
10	Relay	94573803	45653	94528150		
11	Crystal	987617754	785624	986832130		
12						
13	ප්‍රතිශතය	40.50544229				

(i) සක්‍රීය Resisters ප්‍රමාණය සෙවීම සඳහා D5 කෝෂයට ඇතුළත් කළ යුතු සූත්‍රය ලියා දක්වන්න.

[සක්‍රීය ප්‍රමාණය = නිෂ්පාදන ප්‍රමාණය - අක්‍රීය ප්‍රමාණය]

(ii) නිෂ්පාදනය කරන ලද Resisters ප්‍රමාණය සඳහා නිෂ්පාදන වියදම සෙවීමට E5 කෝෂයට ඇතුළත් කළ යුතු සූත්‍රය ලියා දක්වන්න. [නිෂ්පාදන වියදම = නිෂ්පාදන ප්‍රමාණය x ඒකක නිෂ්පාදන වියදම]

(iii) E5 කෝෂයෙහි ඇති සූත්‍රය E6:E11 පිටපත් කළ පසු, ඉතිරි ඉලෙක්ට්‍රොනික උපාංග වල නිෂ්පාදන වියදම පෙන්වෙන්නේ නම්, E10 කෝෂයෙහි දර්ශනය වන සූත්‍රය ලියා දක්වන්න.

(iv) සක්‍රීය නිෂ්පාදනවල වැඩිම අගය, මුළු නිෂ්පාදන ප්‍රමාණයේ ප්‍රතිශතයක් ලෙස එකවර ගණන කිරීමට,

ප්‍රතිශතය = (සක්‍රීය නිෂ්පාදනවල වැඩිම අගය / මුළු නිෂ්පාදන ප්‍රමාණය) x 100 යන සම්බන්ධතාව භාවිතා කර B13 කෝෂයට පහත සූත්‍රය ඇතුළත් කරයි.

[= function1(cell1:cell2) / function2(cell3:cell4) *100]

function1, cell1, cell2, function2, cell3, cell4 අදාළ පද ලියා දක්වන්න.

(v) නිෂ්පාදන ප්‍රමාණය හා සක්‍රීය ප්‍රමාණය අතර ප්‍රස්ථාර ඇඳීම සඳහා තෝරා ගත යුතු කෝෂ පරාස ලියන්න.

(05) (A) ABC යනු කුලී පදනම මත වාහන ලබා දෙන ව්‍යාපාරයකි. ව්‍යාපාරයේ කළමනාකරණය පහසුව සඳහා දත්ත සමුදායක් (Database) නඩත්තු කරයි. එම දත්ත සමුදාය පහත වගු වලින් සමන්විත වේ.

පාරිභෝගික දත්ත වගුව			වාහන වගුව		බැහැරදීම් වගුව		
Cu_Name	Reg_No	Reg_date	Ve_Name	Ve_No	Reg_No	Ve_No	Borrowed_Date
S.A. Nimal	1001	2018/05/22	Alto	KJ-2232	1002	KE-1211	2018/07/08
M.Nifraz	1002	2018/05/26	Sunny	HM-5565	1001	KJ-2232	2018/07/09
P.Kamal	1003	2018/05/27	Allion	KE-1211	1002	HM-5565	2018/07/09

- (i) ප්‍රාථමික යතුරු (primary key) ක්ෂේත්‍ර දෙකක්, ඒවාට අදාළ වගු සමඟ ලියා දක්වන්න.
- (ii) ආගන්තුක යතුරු (Foreign Key) ක්ෂේත්‍ර දෙකක්, ඒවාට අදාළ වගු සමඟ ලියා දක්වන්න.
- (iii) ව්‍යාපාරයට CAC-7677 අංක දරන Honda Vezel වර්ගයේ මෝටර් රථයක් මිලට ගනී නම්,
 - (a) කුමන වගුව/වගු යාවත්කාලීන කළ යුතුද?
 - (b) දත්ත සමුදායෙහි වගුවෙහි/වගුවල යාවත්කාලීන කළ යුතු පේළි ලියා දක්වන්න.
- (iv) Reg_No 1001 දරණ S.A. Nimal විසින් 2018/7/12 දින CAC-7677 දරණ වාහනය කුලියට ගනී නම්,
 - (a) කුමන වගුව/වගු යාවත්කාලීන කළ යුතුද?
 - (b) දත්ත සමුදායෙහි වගුවෙහි/වගුවල යාවත්කාලීන කළ යුතු පේළි ලියා දක්වන්න.
- (v) 2018/7/09 වන දින කුලී පදනම මත ලබාගත් පාරිභෝගිකයන්ගේ නම් ලැයිස්තුවක් ලබා ගැනීමට විමසුමක් (query) ක්‍රියාත්මක කිරීමට සම්බන්ධ කළ යුතු වගු මොනවාද?
- (vi) මෙම දත්ත සමුදායෙහි වගු අතර පවතින සම්බන්ධතා වර්ගය කුමක්ද?

(06) (i) ඖෂධ වෙළෙඳසලක දෛනික විකුණුම් වාර්තා තබා ගැනීම හා තොග ගබඩාවේ ඖෂධ නිකුත් කිරීම කටයුතු සිදු කරන්නේ අත්යුරු ක්‍රමයට වන අතර එම ක්‍රියාවලිය ස්වයංක්‍රීයව කිරීමට යෝජනා වී ඇත.

- (a) යෝජිත පද්ධතියේ අවශ්‍යතාවයන් තේරුම් ගැනීමට යොදා ගත හැකි එකිනෙකට වෙනස් ක්‍රම දෙකක් ලියන්න.
- (b) ඉහත ක්‍රියාවලිය ස්වයංක්‍රීය ලෙස සිදුකරනු ලබන්නේ නම්, යෝජිත පද්ධතියෙහි ආදාන තුනක් හා ඊට අදාළ ප්‍රතිදාන තුනක් ලියන්න.
- (c) මෙම පද්ධතිය දීර්ඝ කාලීනව භාවිතයේ දී නඩත්තු කිරීම් කටයුතු සිදුකිරීම අත්‍යවශ්‍ය කටයුත්තකි. මෙලෙස පද්ධතියක් නඩත්තු කිරීමට අවශ්‍ය වන්නේ ඇයි? ඔබේ පිළිතුර කරුණු 02 ක් ආශ්‍රයෙන් දක්වන්න.
- (d) මෙම පද්ධතිය, ස්වයංක්‍රීය කිරීම සඳහා පද්ධති සංවර්ධකයන් විසින් යෝජනා කරන ලද්දේ දියඇලි ආකෘතිය යි. මෙම තෝරා ගැනීමේ එක් වාසියක් හා අවාසියක් දක්වන්න.

(ii) මෙවර 5 ශ්‍රේණිය ශිෂ්‍යත්ව ප්‍රතිඵල අපේක්ෂාවෙන් පසුවන අපේක්ෂකයකු ප්‍රතිඵල නිකුත්වී ඇත්දැයි දැන ගැනීම සඳහා <https://www.doenets.lk/> වෙත පිවිසීමේ ක්‍රියාවලියේ පියවර පහත දක්වා ඇත.

(P) සිට (U) දක්වා ඇති ලේඛල් සඳහා නිවැරදි පද වරහන් තුළින් තෝරා, සම්පූර්ණ කර මෙහි නිවැරදි අනුපිළිවෙල දක්වන්න.

(A) (P)..... යන IP ලිපිනය ඇති වෙබ් සේවාදායකය, HTML දත්ත ප්‍රවාහය (data stream) ආපසු එවනු ලබයි.

(B) පරිශීලකයා (Q)..... විවෘත කර 'https://www.doenets.lk' යන්න ඇතුළත් කරයි.

(C) වෙබ් අතිරික්ෂුව මගින් 'http Get' ඉල්ලීම 222.163.157.221 යන IP ලිපිනය ඇති (R)..... වෙත යවනු ලැබේ.

(D) වෙබ් අතිරික්ෂුව මගින් (S)..... විදහු (render) කරනු ලබයි.

(E) (T)..... මගින් 222.163.157.221 යන IP ලිපිනය පරිශීලක පරිගණකය වෙත එවනු ලබයි.

(F) (U)..... යන වසම් නාමය IP ලිපිනයට පරිවර්තනය සඳහා වන ඉල්ලීම වසම් නාම සේවාදායකය වෙත යවනු ලබයි.

(222.163.157.221, වෙබ් අතිරික්ෂුව, වෙබ් සේවාදායකය, HTML පිටුව, වසම් නාම සේවාදායකය, <https://www.doenets.lk/>)

(07) (i) සංඛ්‍යා 3 ක් කියවා, ඒ අතුරෙන් වඩා විශාලම සංඛ්‍යාව දර්ශනය කර ගැනීම සඳහා අවශ්‍ය ව්‍යාජ කේතය පහත දැක්වේ.

```

start
  get X, Y, Z
  if X > Y then
    if X > Z then
      display X
    else
      display Z
    endif
  else
    if Y > Z then
      display Y
    else
      display Z
    endif
  endif
stop

```

ව්‍යාජ කේතයෙහි දක්වා ඇති ඇල්ගොරිතමය සඳහා ගැලීම් සටහන අඳින්න.

(ii) "සමරේ බතික්" බතික් සරම් නිෂ්පාදන ආයතනයකි. කුලී පදනම යටතේ සේවකයන් 50 දෙනෙකු මෙහි සේවය කරයි. දිනකට නිපදවන සරම් ප්‍රමාණයට අනුව සතියක් අවසානයේ දී ඔවුන්ගේ වැටුප් ගෙවීම සිදුකරයි. දෛනිකව සරම් 25 ක වැඩ සම්පූර්ණ කිරීම අනිවාර්ය වන අතර, එක් සරමක් සඳහා එක් සේවකයෙකුට රු. 150/= ක මුදලක් හිමිවන අතර, වැඩිපුර නිපදවන එක් සරමක ගාස්තුව වශයෙන් රු. 200/= ක මුදලක් ගෙවීම සිදු කරයි. සේවක අංකය සහ දෛනික සරම් ප්‍රමාණය ආදානය කිරීමෙන් පසු, ඒ ඒ සේවකයාගේ සතියක මුළු වැටුප සහ සතියක් අවසානයේ දී සේවකයන්ට ගෙවූ මුළු වැටුප් ප්‍රමාණය දර්ශනය කර ගැනීමට ගොඩනගන ලද අසම්පූර්ණ ගැලීම් සටහනක් පහත දැක්වේ.

(A) සිට (J) දක්වා ඇති ලේඛල සඳහා නිවැරදි පද වරහන් තුළින් තෝරා සම්පූර්ණ කරන්න.

NS - Number of finished Saroms

EC - Employee Code

(count, salary, totalPay, count <= 50, NS >= 25, EC, NS)

